

**കൃഷിയോഗ്യമായ തരിശു ഭൂമി**

47 (4435) ശ്രീ. ഡി. കെ. മുരളി: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) വാമനപുരം നിയോജകമണ്ഡലത്തിൽ കൃഷിയോഗ്യമായ എത്ര തരിശുഭൂമി ഉണ്ടെന്ന് പഞ്ചായത്തടിസ്ഥാനത്തിൽ അറിയിക്കാമോ; വിശദമാക്കാമോ?

വിശദ വിവരം അനുബന്ധമായി ചേർത്തിരിക്കുന്നു.\*

(ബി) സംസ്ഥാനത്ത് കൃഷി ചെയ്യാൻ തയ്യാറാകാത്ത തരിശുഭൂമിയുടെ ഉടമസ്ഥർക്കെതിരെ എന്തെങ്കിലും നടപടികൾ സ്വീകരിക്കാൻ കഴിയുമോ; വിശദ വിവരങ്ങൾ നൽകാമോ?

സുഭിഷ്ഠകേരളം പദ്ധതി നടപ്പിലാക്കുന്നതിന്റെ ഭാഗമായി ആസൂത്രണ സാമ്പത്തിക കാര്യവകുപ്പ് പുറപ്പെടുവിച്ച 18-5-2020-ലെ സ.ഉ.(കൈ)നമ്പർ 14/2020 ആ.സാ.വ. പ്രകാരം തരിശ് ഭൂമിയിൽ കൃഷി ചെയ്യുന്നതിന്റെ മാർഗ്ഗനിർദ്ദേശങ്ങൾ ഉൾക്കൊള്ളിച്ചിട്ടുണ്ട്. കൃഷിക്കുപയോഗിക്കാൻ കഴിയുന്ന തരിശ് നിലങ്ങൾ കൃഷി ചെയ്യാൻ ഉടമ സന്നദ്ധമല്ലെങ്കിൽ ഭൂമിയുടെ ഉടമസ്ഥാവകാശത്തിന്റെ സുരക്ഷ ഉടമയെ ബോധ്യപ്പെടുത്തി കൃഷി ചെയ്യുന്ന കർഷകന്/കർഷക ഗ്രൂപ്പുകൾക്ക് തദ്ദേശസ്വയംഭരണ സ്ഥാപനത്തിന്റെ നേതൃത്വത്തിൽ കൈമാറേണ്ടതാണെന്നത് പ്രസ്തുത ഉത്തരവിൽ പ്രതിപാദിച്ചിട്ടുണ്ട്. 2008 നെൽവയൽ തണ്ണീർത്തട സംരക്ഷണ ആക്ട് (2018 ഭേദഗതി) വകുപ്പ് 15, 16 പ്രകാരം തരിശ് നെൽവയൽ കൃഷി ചെയ്യാനുള്ള നിർദ്ദേശങ്ങൾ പ്രതിപാദിച്ചിട്ടുണ്ട്.

**തരിശു ഭൂമിയിൽ പച്ചക്കറി ഉല്പാദനം**

48 (4436) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് തരിശ് കിടക്കുന്നതും കൃഷിക്ക് ഉപയുക്തമാക്കാവുന്നതുമായ ഭൂമി കണ്ടെത്തി പച്ചക്കറി ഉല്പാദനം നടത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;

(ബി) ഇത്തരം കൃഷി ഭൂമികളുടെ സർവ്വേ നടത്തിയിട്ടുണ്ടോ; ഇല്ലെങ്കിൽ ഇത് നടത്തുന്നതിനുള്ള നടപടി സ്വീകരിക്കുമോ?

---

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.